

06/11/2025

09.25 AM(5 min)

آداب

یہ آکاش وانی سرینگر ہے -
اب آپ عابدہ اختر سے خبریں سنئے

لیفٹنٹ گورنر

لیفٹنٹ گورنر منوج سنہا نے کہا ہے کہ جمونکشمیر میں قیام امن سے سب کو باہمی احترام کیساتھ ترقی کرنے اور ہر شخص کو با عزت زندگی گزارنے کا موقعہ حاصل ہوا ہے۔

کے "Peace, People & Possibilities in Jammu & Kashmir UT" سرینگر میں SKICC موضوع پر دو روزہ بین الاقوامی سیمپوزیم سے خطاب کرتے ہوئے لیفٹنٹ گورنر نے کہا کہ جمونکشمیر انتظامیہ اقتصادی ترقی کو مضبوط بنانے اور نوجوان نسل کے خوابوں کو حقیقت میں بدلنے کیلئے پر عزم ہے۔

لیفٹنٹ گورنر رسم رونمائی

لیفٹنٹ گورنر منوج سنہا نے راج بھون جمون میں پدم شری ڈاکٹر جتیندر ادھمپوری کی اردو شاعری کی دو کتابوں ”دھوپ چھاو

ں“ اور ”میں تنہائی میں سوچتا ہوں“ کی رسم رونمائی انجام دی۔ لیفٹنٹ گورنر نے مصنف کو ن مبارک باد پیش کی اور ان کی آئندہ ادبی کاوشوں کے لئے نیک خواہشات کا اظہار کیا۔

سنہا ملاقات

کشمیر کے چیرمین وین کمار Reserved Category Employees Association آل جمون بیسڈ کی قیادت میں سول سوسائٹی کے ایک وفد نے راج بھون جمون میں لیفٹنٹ گورنر منوج سنہا سے ملاقات کی۔ وفد نے جمون کشمیر کے ملازمین سے متعلق مختلف مسائل اور مطالبات ایل جی کو گوش گزار کئے۔ ایل جی انہیں جائز مطالبات پر ہمدردانہ غور کئے جانے کی یقین دہانی کرائی۔

جتیندر سنگھ

عملہ، عوامی شکایات اور پنشن کے مرکزی وزیر مملکت ڈاکٹر جتیندر سنگھ نے کہا کہ 52 لاکھ سے زیادہ لوگوں نے اپنا ڈیجیٹل لائف سرٹیفکیٹ تیار کرنے کیلئے چہرے کی شناخت نظام کو اپنایا ہے۔ نئی دلی میں ملک گیر چوتھی ڈیجیٹل لائف سرٹیفکیٹ مہم کے آغاز کے موقع پر خطاب کرتے ہوئے جتیندر سنگھ نے کہا کہ یہ نظام پنشن کی فراہمی میں آسانی کے ساتھ ساتھ سماجی و معاشی رویے میں تبدیلی اور دستیاب ٹیکنالوجی کے بہتر استعمال کی علامت بھی ہے۔ یہ مہم اس ماہ کے اختتام تک جاری رہے گی۔

بہار اسمبلی انتخابات

بہار میں اسمبلی انتخابات کے پہلے مرحلے کے تحت آج 18 اضلاع کے 121 اسمبلی حلقوں میں ووٹ ڈالے جا رہے ہیں۔ ووٹنگ کا عمل صبح سات بجے شروع ہو گیا جو آج شام 6 بجے اختتام پذیر ہو گا۔ چناؤ کے اس پہلے مرحلے میں تین کروڑ 75 لاکھ رائے دہندگان ایک ہزار 314 امیدواروں کی سیاسی قسمت کا فیصلہ کریں گے۔

بڈگام اسمبلی چناؤ

ووٹنگ کا عمل کل Ballot اس دوران ادھر بڈگام اسمبلی حلقے کے ضمنی چناؤ کے لئے پوسٹل سے شروع ہو گیا ہے۔ یہ عمل کل تک جاری رہے گا۔ اس عمل کے ذریعے ضروری خدمات سے وابستہ اہل ووٹر اپنا ووٹ ڈال سکتے ہیں۔ اس حوالے سے ضلع الیکشن افسر ڈاکٹر بلال محی ووٹنگ عمل کو چناؤ کمیشن کے رہنما خطوط کے مطابق پایہ تکمیل Ballot الدین بٹ نے پوسٹل تک پہنچانے کی ہدایت دی ہے۔

GST

اصلاحات سے بنیادی سطح پر لوگ مستفید ہو رہے ہیں۔ GST جموں کشمیر میں ان اصلاحات سے مجموعی طور پر روز مرہ کی زندگی میں استعمال ہونے والی متعدد چیزوں اور آلات کشا ورزی کی قیمتوں میں بھی کمی واقع ہوئی ہے۔

ورکشاپ

یونیورسٹی آف جموں کے سکول آف ہائیو ٹیکنالوجی نے جے اینڈ کے سائنس ٹیکنالوجی اینڈ انوویشن کونسل کے اشتراک سے ”سٹارٹ اپس اور سکال ڈیولپمنٹ لیب سے مارکیٹ تک“ کے عنوان سے ایک روزہ ورکشاپ کا انعقاد کیا۔ اس موقع پر مقررین نے طلباء اور محققین پر زور دیا کہ وہ تحقیق کو عملی میدان سے جوڑنے اور اختراعات کو فروغ دینے پر توجہ مرکوز کریں۔

پولیس

منشیات کے خلاف اپنی کاروائی کو جاری رکھتے ہوئے جموں کشمیر پولیس نے ٹنگمرگ میں تین ڈرگ سمگلروں کو گرفتار کر کے ان کے قبضے سے بیس گرام ہیروئن نما مادہ برآمد کیا ہے ۔ گرفتار افراد کی شناخت عادل احمد وانی ، شوکت احمد لون اور ساجد شوکت میر کے طور ہوئی ہے ۔ پولیس نے موقعہ پر گاڑی ضبط کر کے معاملہ درج کر لیا ہے ۔

درجہ حرارت

سرینگر میں رات کا کم سے کم درجہ حرارت 4 اعشاریہ 5 ڈگری جبکہ جموں میں رات کا کم سے کم درجہ حرارت 11 اعشاریہ 6 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ